

śrī dadhivāmanastotram

hemādriśikharākāram śuddhasphaṭikasannibham |

pūrṇacandranibham devam dvibhujam vāmanam smaret

||1||

padmāsanastham deveśam candramaṇḍalamadhyagam|

jvalatkālānalaprakhyam taḍitkoṭisamaprabham ||2||

suryakoṭipratīkāśam candrakoṭisuśītaḥ |

candramaṇḍalamadhyastham viṣṇumavyayamacyutam

||3||

śrīvatsakaustubhoraskam divyaratnavibhūṣitam|

pītāmbaramudārāṅgam vanamālāvibhūṣitam ||4||

sundaram puṇḍarīkāśam kirīṭena virājitam|

ṣoḍaśastrīyutaṃ saṃyagapsarogaṇasevitam||5||

ṛgyajussāmātharvādyaiḥ gīyamānaṃ janārdanam|
caturmukhādyaiḥ deveśaiḥ stotrārādhanatatparaiḥ ||6||

sanakādyaiḥ munigaṇaiḥ stūyamānamaharniśam|
triyambako mahādevo nṛtyate yasya sannidhau||7||

dadhimiśrānnakavalaṃ rukmapātraṃ ca dakṣiṇe|
kare tu cintayedvāme pīyūṣamamalaṃ sudhīḥ ||8||

sādhakānām prayacchantaṃ annapānamanuttamam|
brāhme muhūrtecotthāya dhyāyeddevamadhokṣajam ||9||

atisuvimalagātram rukmapātrasthamannam
sulalitudadhibhāṇḍam pāṇinā dakṣiṇena |
kalaśamamṛtapūrṇam vāmahaste dadhānam
tarati sakaladuḥkhān vāmanam bhāvayedyah ||10||
kṣīramannamannadātā labhedannāda eva ca|
purastādannamāpnoti punarāvartivarjitam ||11||

āyurārogyamaiśvaryaṃ labhate cānnasampadaḥ|
idaṃ stotraṃ paṭhedyastu prātaḥkāle dvijottamaḥ ||12||

akleśādannasidhyartham jñānasidhyarthameva ca|
abhraśyāmaḥ śuddhayajñopavītī satkaupīnaḥ
pītakṛṣṇājinaśrīḥ
chtrī daṇḍī puṇḍarikāyatākṣaḥ pāyāddevo vāmano
brahmacārī ||13||

ajinadaṇḍakamaṇḍalumekhalārucirapāvanavāmanamūrtay
e|
mitajagattritayāya jitāraye nigamavākpaṭave vaṭave
namaḥ||14||

śrībhūmisahitaṃ divyaṃ muktāmaṇivibhūṣitaṃ|
namāmi vāmanaṃ viṣṇuṃ bhuktimuktiphalapradam ||15||

vāmano buddhidātā ca dravyastho vāmanaḥ smṛtaḥ|
vāmanastārakobhābhyāṃ vāmanāya namo namaḥ ||16||